

वैश्विक स्तर पर पहचान बनाएगा आइआइटी इंदौर



सत्र को संबोधित करते वक्ता • सौजन्य
नईदुनिया प्रतिनिधि, इंदौर: हमारे पूर्व छात्र आइआइटी इंदौर की सबसे बड़ी ताकत में से एक हैं। सभी क्षेत्रों में उनकी उपलब्धियां हमारे छात्रों और संकाय सदस्यों को समान रूप से प्रेरित करती हैं। यह बातें भारतीय प्रौद्योगिकी संस्थान इंदौर के निदेशक प्रो. सुहास जोशी ने कही। वे बेंगलुरु में आयोजित आइआइटी इंदौर की एलुमनाई मीट को संबोधित कर रहे थे। उन्होंने कहा कि हम साथ मिलकर आइआइटी इंदौर को वैश्विक रूप से प्रभावशाली संस्थान बना सकते हैं। कार्यक्रम में संस्थान के संकाय सदस्यों, अधिकारियों और विशिष्ट अतिथियों सहित लगभग 235 प्रतिभागी शामिल हुए। साथ ही 173 से अधिक पूर्व छात्र भी शामिल हुए। कार्यक्रम में उद्योग और कॉर्पोरेट भागीदारों के साथ जुड़ाव बढ़ाने के लिए एसीआर कार्यालय द्वारा की गई विभिन्न पहलों की जानकारी दी गई। इस दौरान इंटरैक्टिव चर्चाओं और नेटवर्किंग सत्रों का भी आयोजन किया गया। कार्यक्रम में कल्चरल इंटरैक्शन और इनफार्मल नेटवर्किंग भी शामिल थी।